

**सरळसेवा भरतीने कनिष्ठ अभियंता (विद्युत)  
गट (ब) (अराजपत्रित) या पदावर नियुक्ती  
करणेबाबत.**

**महाराष्ट्र शासन  
उद्योग, ऊर्जा व कामगार विभाग  
शासन निर्णय क्रमांक: मुविनि-२०१६/प्र.क्र.९४/ऊर्जा-५  
मंत्रालय, मुंबई-४०० ०३२.  
दिनांक : ०८ जुलै, २०१६.**

**शासन निर्णय :-**

उद्योग, ऊर्जा व कामगार विभाग, शासन निर्णय क्र .संकिर्ण-२०१४/ प्र.क्र.५८८/ऊर्जा-२ दि. २६/०२/२०१५ अन्वये सार्वजनिक बांधकाम विभागाकडील विद्युत निरीक्षणालय शाखेची आस्थापना ऊर्जा विभागाकडे हस्तांतरीत करण्यात आली आहे. विद्युत निरीक्षणालय शाखेतर्गत कनिष्ठ अभियंता श्रेणी-२ (विद्युत) गट-ब (अराजपत्रित) मधील पदे भरण्यासाठी सार्वजनिक बांधकाम विभागांतर्गत सन २०१४ मध्ये तत्कालीन मुख्य अभियंता (विद्युत), सार्वजनिक बांधकाम विभाग, मुंबई यांच्यामार्फत जाहिरातीद्वारे परीक्षा घेऊन सार्वजनिक बांधकाम विभागामार्फत दिनांक ११/०५/२०१६ रोजी ऊर्जा विभागास अंतिम निवड सूची प्राप्त झालेली आहे. त्यानुसार खाली दर्शविलेल्या ४० उमेदवारांची ऊर्जा विभागांतर्गत विद्युत निरीक्षणालय शाखेमध्ये त्यांच्या नावासमोर दर्शविलेल्या कार्यालयात महाराष्ट्र कनिष्ठ अभियंता (विद्युत) सेवा, गट-ब (अराजपत्रित) या पदावर वेतन बँड रु. ९,३००-३४८००/- व ग्रेड वेतन रु. ४३००/- या वेतन संरचनेत, ते हजर होतील त्या दिनांकापासून एक वर्षाच्या परिविक्षाधीन कालावधीसाठी तात्पुरत्या स्वरूपात नियुक्ती करण्यात येत आहे.

अ.क्र.	उमेदवाराचे नांव	जात प्रवर्ग	निवडीचा प्रवर्ग	नियुक्ती देण्यात येत असलेले कार्यालय
१.	इंगळे सुषमा सुरेश	अनु.जाती महिला	अमरावती	विद्युत निरीक्षक, नागपूर
२.	मुद्दे मनिषा गणपत	अनु.जमाती महिला	अमरावती	विद्युत निरीक्षक, नागपूर
३.	निनावे निलम लक्ष्मणराव	अनु.जमाती महिला	अमरावती	विद्युत निरीक्षक, अमरावती
४.	चव्हाण भाग्यश्री सुधाकर	वि.जा.अ.	अमरावती	अधिक्षक अभियंता, औरंगाबाद यांचे कार्यालय
५.	गिरासे झवेरी राजेंद्र	वि.जा.अ. महिला	पुणे	विद्युत निरीक्षक, भंडारा
६.	तरळकर वैशाली नारायण	विमाप्र महिला	कोकण	विद्युत निरीक्षक, अकोला
७.	समेळ हितेश्री शैलेश	इमाव महिला	कोकण	विद्युत निरीक्षक, गोंदिया
८.	कुरळकर स्वाती प्रकाशराव	इमाव महिला	अमरावती	विद्युत निरीक्षक, बुलढाणा

९.	दुसाने हर्षा नारायण	इमाव महिला	कोकण	विद्युत निरीक्षक, गडचिरोली
१०.	दलाल जयश्री श्रीकांत	इमाव महिला	पुणे	विद्युत निरीक्षक, वाशिम
११.	लांजेवार रुपाली पुरुषोत्तम	इमाव महिला	नागपूर	विद्युत निरीक्षक, चंद्रपूर
१२.	ठाकरे रुतुजा अशोकराव	इमाव महिला	नागपूर	विद्युत निरीक्षक, यवतमाळ
१३.	चौधरी लिना सुभाष	इमाव महिला	पुणे	विद्युत निरीक्षक, वर्धा
१४.	साबळे रोहिणी राजेंद्र	इमाव महिला	अमरावती	विद्युत निरीक्षक, अमरावती
१५.	भादिंगरे विद्या शामराव	इमाव महिला	पुणे	विद्युत निरीक्षक, भंडारा
१६.	चौधरी प्रांजली रविंद्र	इमाव महिला	पुणे	विद्युत निरीक्षक, अकोला
१७.	जाधव शलाका अनिल	इमाव महिला	नाशिक	विद्युत निरीक्षक, गोंदिया
१८.	सुपेकर रमेश बाजीराव	खुला माजी सैनिक	पुणे	विद्युत निरीक्षक, चंद्रपूर
१९.	सावंत श्रीकृष्ण बापू	खुला माजी सैनिक	पुणे	विद्युत निरीक्षक, चंद्रपूर
२०.	मैद शिरीष शिवाजी	खुला माजी सैनिक	कोकण	विद्युत निरीक्षक, वर्धा
२१.	शिंदे पुनम साहेबराव	खुला महिला	नाशिक	विद्युत निरीक्षक, भंडारा
२२.	कुलकर्णी स्नेहल लक्ष्मण	खुला महिला	पुणे	विद्युत निरीक्षक, गोंदिया
२३.	फडतरे प्रिती प्रकाश	खुला महिला	कोकण	विद्युत निरीक्षक, मुंबई
२४.	पोटे सिध्दी संजय	खुला महिला	अमरावती	अधिक्षक अभियंता, पुणे कार्यालय
२५.	रोकडे संगिता रामदास	खुला महिला	अमरावती	विद्युत निरीक्षक, सांताक्रुझ
२६.	शर्मा डॉली विवेकानंद	खुला महिला	कोकण	विद्युत निरीक्षक, सातारा
२७.	बावीस्कर मोहिनी भटुजी	खुला महिला	पुणे	विद्युत निरीक्षक, ठाणे-२

२८.	घोलप प्रियांका विकास	खुला महिला	पुणे	विद्युत निरीक्षक, सांगली
२९.	बोडके पुनम पोपट	खुला महिला	पुणे	विद्युत निरीक्षक, सांगली
३०.	ढुबे प्रतिक निवृत्ती	खुला सर्वसाधारण	कोकण	विद्युत निरीक्षक, ठाणे-१ सहा.विद्युत निरीक्षक क्र.३
३१.	भोरे दिनेश प्रल्हाद	खुला सर्वसाधारण	पुणे	विद्युत निरीक्षक, सातारा
३२.	खैरनार गणेश दादाजी	खुला सर्वसाधारण	नाशिक	विद्युत निरीक्षक, रायगड
३३.	तायडे दिपक कुश	खुला सर्वसाधारण	नाशिक	विद्युत निरीक्षक, सांगली
३४.	वैदकर वैभव रामचंद्र	खुला सर्वसाधारण	नाशिक	विद्युत निरीक्षक, रत्नागिरी
३५.	देवरे पुष्कर दगजी	खुला सर्वसाधारण	नाशिक	विद्युत निरीक्षक, सिधुदूर्ग
३६.	पाटील सचिन भाऊसाहेब	खुला सर्वसाधारण	नाशिक	विद्युत निरीक्षक, मुंबई
३७.	पाटील जिवन जगन्नाथ	खुला सर्वसाधारण	पुणे	विद्युत निरीक्षक (उद्वाहन), मुंबई
३८.	गिरासे राहूल राजेसिंग	खुला सर्वसाधारण	नाशिक	विद्युत निरीक्षक, ठाणे क्र. २
३९.	ठाकरे आकाश विठ्ठल	खुला सर्वसाधारण	औरंगाबाद	विद्युत निरीक्षक, ठाणे क्र. १
४०.	भदाणे मंगेश धर्मराज	खुला सर्वसाधारण	नाशिक	विद्युत निरीक्षक, रायगड

२. वरील उमेदवारांची नियुक्ती करताना महसुली विभाग वाटपाबाबत सामान्य प्रशासन विभाग, अधिसूचना क्र. एसआरव्ही-२०१५/प्र.क्र.१५६/कार्या.१२ दि.२८/०४/२०१५ व १६/०७/२०१५ मधील तरतुदीनुसार विभाग वाटप करण्यात आले असून सदर उमेदवारांनी त्यांचा किमान ३ वर्षे सेवा कालावधी त्यांना वाटप करण्यात आलेल्या सदर विभागात पूर्ण करणे आवश्यक आहे.

३. वरीलप्रमाणे करण्यात आलेली कनिष्ठ अभियंत्याची नियुक्ती ही, या विभागातील संबंधित कनिष्ठ अभियंता (विद्युत) या पदाच्या सेवाभरती नियमातील तरतुदीनुसार भरतीसाठी उपलब्ध असलेल्या रिक्त पदावर, एक वर्षाच्या परिविक्षाधीन कालावधी समाधानकारकरित्या पूर्ण करण्याच्या व खालील अटींच्या अधीन राहून करण्यात येत आहे.

४. उमेदवारांनी नियुक्ती स्विकारण्यासाठी उपस्थित राहताना सदर जाहिरातीत नमूद केल्यानुसार वयोमर्यादेची तसेच शैक्षणिक व अन्य अटींची पूर्तता करणारी मूळ प्रमाणपत्रे (वय, अधिवास, शैक्षणिक पात्रता, महिला आरक्षणासंदर्भात विहित केलेले व जात वैधता प्रमाणपत्र तपासणीसाठी सादर करावी.) सदर प्रमाणपत्रे अवैध ठरल्यास त्याची नियुक्ती रद्द करण्यात येईल.
५. शासन निर्णय, सामान्य प्रशासन विभाग क्रमांक : बीसीसी-२०११/प्र.क्र.१०६४/२०११/१६-ब, दिनांक १२.१२.२०११ नुसार उपरोक्त यादीतील अनुक्रमांक १ ते १७ उमेदवारांची त्यांच्या जात वैधता प्रमाणपत्र शिवाय सदर पदावर तात्पुरती नियुक्ती करण्यात येत आहे. नियुक्ती आदेश प्राप्त झाल्यानंतर सदर उमेदवारांनी नियुक्ती आदेशाच्या दिनांकापासून सहा महिन्यांच्या आत आपल्या जात प्रमाणपत्राची वैधता संबंधित जात पडताळणी समितीकडून करून घेणे आवश्यक राहिल. त्याने नियुक्ती स्विकारताच जात वैधता तपासणी करण्यासाठी प्रस्ताव संबंधित जात पडताळणी समितीकडे सादर करावा व जात पडताळणी समितीने दिलेल्या पोच पावतीची साक्षांकित प्रत शासनास सादर करावी. सदर उमेदवारांनी जात वैधता प्रमाणपत्र सहा महिन्यांच्या आत शासनास सादर केले नाही अथवा जात पडताळणी समितीने त्याचे जात प्रमाणपत्र अवैध ठरविले तर त्यांची नियुक्ती रद्द करण्यात येईल.
६. उपरोक्त यादीतील अभियंत्यांची आपआपसातील जेष्ठता सार्वजनिक बांधकाम विभागाकडून या विभागास प्राप्त झालेल्या अंतिम निवडसूचीनुसार राहिल.
७. उपरोक्त नमूद उमेदवारांना नियमानुसार आणि मराठी व हिंदी भाषा परीक्षा जर ती व्यक्ती आधीच या परीक्षा उत्तीर्ण झाली नसेल तर अथवा अशा परीक्षा उत्तीर्ण होण्यापासून त्याला/तिला सूट देण्यात आली नसेल तर या संबंधी केलेल्या नियमानुसार परीक्षा उत्तीर्ण व्हाव्या लागतील.
८. उपरोक्त नियुक्त केलेल्या उमेदवारांनी शासनाने वेळोवेळी विहित केलेली संगणक हाताळणी/वापराबाबतचे प्रमाणपत्र धारण करणे आवश्यक राहिल. जी व्यक्ती सदर परीक्षा अगोदरच उत्तीर्ण झाली नसेल तिला शासनाने विहित केलेली संगणक परीक्षा यासंबंधी असलेल्या नियमानुसार विहित कालावधीत उत्तीर्ण करावी लागेल.
९. शासन निर्णय, वित्त विभाग, क्र. अनियो-१००५/१२६/सेवा-४, दिनांक ३१.१०.२००५ मधील तरतुदीनुसार, दिनांक १ नोव्हेंबर, २००५ रोजी किंवा त्यानंतर अधिकारी/कर्मचारी यांची शासन सेवेत नियुक्ती होताच त्यांना नवीन "परिभाषित अंशदान निवृत्तीवेतन योजना" लागू राहिल. सध्या अस्तित्वात असलेली निवृत्तीवेतन योजना (म्हणजे महाराष्ट्र नागरी सेवा (निवृत्तीवेतन) नियम, १९८२ व महाराष्ट्र नागरी सेवा (निवृत्तीवेतनाचे अंशराशीकरण) नियम १९८४) आणि सध्या अस्तित्वात असलेली सर्वसाधारण भविष्य निर्वाह निधी योजना लागू राहणार नाही. मात्र, उपरोक्त उमेदवारांपैकी जे शासकीय कर्मचारी दिनांक १ नोव्हेंबर, २००५ पूर्वी शासन सेवेत निवृत्तीवेतनाई आस्थापनेवर कार्यरत असतील त्यांना शासन परिपत्रक, वित्त विभाग, क्रमांक अनियो-१००६/८७/सेवा-४, दिनांक १२ जानेवारी, २००७ मध्ये नमूद केलेल्या अटीच्या पूर्ततेच्या अधीन राहून, महाराष्ट्र नागरी सेवा (निवृत्तीवेतन) नियम, १९८२ व सर्वसाधारण भविष्य निर्वाह निधी योजना लागू ठरतील.
१०. उपरोक्त नियुक्ती देण्यात आलेल्या उमेदवारांनी पदावर रुजू होण्यासाठी त्यांच्या नावासमोर नमूद केलेल्या कार्यालयाशी/ संबंधित अधीक्षक अभियंता (विद्युत) यांच्याशी तात्काळ संपर्क साधावा व नियुक्तीच्या पदावर आठ दिवसात उपस्थित व्हावे लागेल.
११. संबंधित अधीक्षक अभियंता, विद्युत निरीक्षण मंडळ यांनी त्यांच्या मंडळांतर्गत नियुक्त झालेल्या उमेदवारांना तातडीने रुजू करून घेऊन त्यांच्या सविस्तर पदस्थापनेचे आदेश त्वरीत

निर्गमित करावेत व त्या आदेशाच्या प्रतीसह रुजू अहवाल मुख्य विद्युत निरीक्षक यांना व शासनास सादर करावा.

१२. नियुक्ती देण्यात आलेल्या उमेदवारांना विहित कालमर्यादेत हजर होणे शक्य नसल्यास तशी शासनाकडे आगावू परवानगी घेणे आवश्यक राहिल. तशी परवानगी न घेतल्यास किंवा शासनाकडून त्यांना मुदतवाढ न मिळाल्यास त्यांना रुजू करून घेतले जाणार नाही. तसेच अंतिम निवड सूचीनुसार त्यांना जेष्ठता मिळणार नाही. जे उमेदवार या शासन निर्णयाच्या तारखेपासून तीस दिवसांच्या आत हजर होणार नाहीत अथवा त्यांचेकडून यासंबंधात काही सूचना प्राप्त झाली नाही तर ही नियुक्ती त्यांना स्वीकृत नाही असे समजून त्यांची नियुक्ती रद्द करण्यात येईल. याबाबतचा अहवाल संबंधित नियंत्रक अधिकाऱ्यांनी शासनाला एक महिन्याच्या आत सादर करावा. सदर पदावर नियुक्त करण्यात आलेली व्यक्ती, सदर पदाच्या सेवाप्रवेश नियमातील तरतुदीनुसार, महाराष्ट्र राज्यात कोणत्याही ठिकाणी बदलीस पात्र असेल.

१३. सदर उमेदवारांपैकी जे उमेदवार सध्या शासन सेवेत कार्यरत आहेत त्यांच्या नियंत्रक अधिकाऱ्यांनी संबंधित उमेदवारांना नवीन ठिकाणी रुजू होण्यासाठी तात्काळ कार्यमुक्त करावे. तसेच जे उमेदवार निमशासकीय सेवेत/महामंडळात कार्यरत आहेत त्यांनी त्यांच्या कार्यालयाचे ना हरकत प्रमाणपत्र तसेच त्यांच्या विरुद्ध विभागीय चौकशी/ शिस्तभंगविषयक कार्यवाही सुरु नसल्याबाबतचे प्रमाणपत्र नियुक्तीच्या वेळी सादर करावे.

१४. उपरोक्त उमेदवारांना नियुक्तीनंतर शासन सेवेचा राजीनामा द्यावयाचा असल्यास त्यांनी शासन परिपत्रक, सामान्य प्रशासन विभाग, क्र. एसआरव्ही १०९२/१०३३/प्र.क्र.३३/९२/आठ, दिनांक ०२.१२.१९९७ मधील तरतुदीनुसार शासनाला किमान एक महिन्याची पूर्वसूचना देणे आवश्यक राहिल किंवा पूर्वसूचनेऐवजी त्यांचेकडून एक महिन्याचे वेतन वसूल करण्यात येईल. मात्र गैरशिस्त, सेवानियमांचा भंग इत्यादी कारणांसाठी एखाद्या उमेदवाराची सेवा समाप्त करण्यासाठी वरीलप्रमाणे नोटीस देण्याचे बंधन शासनावर राहणार नाही.

१५. उपरोक्त उमेदवार ज्या दिवशी रुजू होतील त्या दिवसापासून नियमाप्रमाणे त्यांचे गोपनीय अहवाल लिहिण्यात येतील व त्यांची बदली झाल्यास ते संबंधित अधिकाऱ्यांकडे पाठविण्यात यावेत.

१६. उपरोक्त उमेदवार एक वर्षाच्या परिविक्षाधीन कालावधीवर राहतील. हा परिविक्षाधीन कालावधी जास्तीत जास्त एक वर्षापर्यंत वाढविता येईल. जर त्याने/तिने विहित अथवा वाढीव कालावधीत परिविक्षाधीन कालावधी यशस्वीरित्या पूर्ण केला नाही किंवा वरील परिच्छेद ५ व ६ मधील परीक्षा नियुक्तीच्या दिनांकापासून दोन वर्षांच्या आत उत्तीर्ण केली नाही अथवा त्या पदावर काम करण्यास योग्य नसल्याचे आढळून आल्यास ती व्यक्ती सेवा समाप्तीस पात्र राहिल.

१७. उपरोक्त उमेदवारास पदावर नेमणूक झाल्याच्या दिनांकापासून तीन वर्षांच्या आत विभागांतर्गत व्यवसायिक परीक्षा उत्तीर्ण होणे बंधनकारक राहिल.

१८. उपरोक्त सर्व उमेदवारांना महाराष्ट्र नागरी सेवा नियम १९८१ (सेवेच्या सर्वसाधारण अटी व शासनाने वेळोवेळी निर्गमित केलेल्या अधिसूचना, नियम, शासन निर्णय, परिपत्रक व शुध्दीपत्रकातील सुधारणा/तरतुदी बंधनकारक राहतील.)

१९. उपरोक्त उमेदवाराने सहा महिन्यांच्या आत वैद्यकीय दृष्ट्या सक्षम असल्याचे जिल्हा शासकीय रुग्णालयातील वैद्यकीय अधिकाऱ्यांकडून शासकीय सेवेत काम करण्यास पात्र असल्याचे वैद्यकीय प्रमाणपत्र नियुक्ती झालेल्या कार्यालयास सादर करणे बंधनकारक आहे.

२०. संबंधित उमेदवाराची नेमणूक त्याचे पुर्वचारित्र्य व वर्तणूक (पोलीस चौकशी) यांच्या समाधानकारक तपासणीकारक अहवालावर अवलंबून राहिल.

२१. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०७०८१७१३२९६११० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( भि.य. मंता )

उप सचिव, महाराष्ट्र शासन

प्रति,

- १) मुख्य विद्युत निरीक्षक, उद्योग, ऊर्जा व कामगार विभाग, प्रशासकीय इमारत, ३ रा मजला, रामकृष्ण चेंबूरकर मार्ग, चेंबूर (पू.), मुंबई-७१.
- २) प्रधान महालेखापाल (लेखा व अनुज्ञेयता), महाराष्ट्र नागपूर
- ३) अधिदान व लेखा अधिकारी, मुंबई/ निवासी लेखाधिकारी, मुंबई
- ४) जिल्हा कोषागार अधिकारी, ठाणे/रायगड
- ५) उप सचिव (ऊर्जा-५), उद्योग, ऊर्जा व कामगार विभाग, मंत्रालय, मुंबई-३२.
- ६) संबंधित कनिष्ठ अभियंता गट -ब.
- ७) निवड नस्ती-ऊर्जा-५.

प्रत,

- १) मा. राज्यपाल यांचे प्रधान सचिव
- २) मा. मुख्यमंत्री यांचे प्रधान सचिव
- ३) मा. मंत्री (ऊर्जा) यांचे खाजगी सचिव
- ४) अपर मुख्य सचिव, सार्वजनिक बांधकाम विभाग यांचे स्वीय सहाय्यक, मंत्रालय, मुंबई-४०० ०३२
- ५) प्रधान सचिव (ऊर्जा) यांचे स्वीय सहाय्यक, मंत्रालय, मुंबई-४०० ०३२.